



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	31st July 2012 2012 Pqsse 31 9th Sravana 1934 1934 ശ്രാവണം 9	No. നമ്പർ	31
------------------------	---	---	--------------	----

### PART III

## Industries Department

കോഴിക്കോട് ജില്ലാ വ്യവസായ കേന്ദ്രം ജനറൽ മാനേജറുടെ  
നടപടി

(ഹാജർ: എം. വി. യോഹന്നാൻ)

നമ്പർ സി3-4243/2010.

2012 ജനുവരി 4.

പരാമർശം:—ജൂനിയർ സഹകരണ ഇൻസ്പെക്ടർ (വ്യവസായം)  
കോഴിക്കോടിന്റെ 23-11-2011-ലെ റിപ്പോർട്ട്.

പുതുപ്പാടി ഗിരിജൻ കരിങ്കൽ തൊഴിലാളി വ്യവസായ സഹകരണ സംഘം ലിമിറ്റഡ് നമ്പർ S IND (D), പുതുപ്പാടി എന്ന സംഘം 25-2-1994-ന് കേരള സഹകരണ നിയമ പ്രകാരം രജിസ്റ്റർ ചെയ്യുകയും 8-3-1994-ന് പ്രവർത്തനമാരംഭിക്കുകയും ചെയ്തു. എന്നാൽ കഴിഞ്ഞ അഞ്ച് വർഷത്തിലധികമായി സംഘം അടഞ്ഞു കിടക്കുകയാണ്. സംഘത്തിന്റെ പ്രവർത്തനം തൃപ്തികരമല്ലാത്തതിനാലും മെമ്പർമാർക്ക് സംഘത്തെ മുന്നോട്ട് കൊണ്ടു പോകുന്നതിന് താൽപര്യമില്ലാത്തതിനാലും, സംഘം പുനരുദ്ധരിക്കുന്നതിന് സാധ്യമല്ല എന്ന് ബോധ്യപ്പെട്ടതിന്റെയും അടിസ്ഥാനത്തിൽ കേരള സഹകരണ സംഘം നിയമം അനുസരിച്ച് സംഘം സമാപ്തീകരിക്കുന്നതിന് ജൂനിയർ സഹകരണ ഇൻസ്പെക്ടർ (വ്യവസായം) കോഴിക്കോട് മേൽ പരാമർശപ്രകാരം ശുപാർശ ചെയ്തിരിക്കുകയാണ്.

ഉത്തരവ്

മേൽ പരാമർശിച്ച സാഹചര്യത്തിൽ 1969-ലെ കേരള സഹകരണ സംഘം നിയമം വകുപ്പ് 71-ൽ ഒന്ന് പ്രകാരം എന്നിൽ നിക്ഷിപ്തമായിരിക്കുന്ന അധികാര പ്രകാരം പുതുപ്പാടി ഗിരിജൻ കരിങ്കൽ തൊഴിലാളി വ്യവസായ സഹകരണസംഘം ലിമിറ്റഡ് നമ്പർ S IND (D), പുതുപ്പാടി എന്ന സംഘത്തിന്റെ സമാപ്തീകരണ ഉത്തരവ് പുറപ്പെടുവിക്കുന്നു. സഹകരണ നിയമം വകുപ്പ് 72(1) പ്രകാരം ജൂനിയർ സഹകരണ ഇൻസ്പെക്ടർ (വ്യവസായം) കോഴിക്കോടിനെ ലിക്വിഡേറ്ററായി ഇതിനാൽ നിയമിച്ച് ഉത്തരവാകുന്നു.

ലിക്വിഡേഷൻ ഉത്തരവ് ലഭിച്ചയുടൻ ലിക്വിഡേറ്റർ സംഘം അഡ്മിനിസ്ട്രേറ്ററിൽ നിന്നും ചാർജ്ജ് എടുക്കേണ്ടതും പ്രസ്തുത വിവരം ഈ ഓഫീസിൽ അറിയിക്കേണ്ടതുമാണ്. കൂടാതെ 1969-ലെ കേരള സഹകരണ സംഘം നിയമം ചട്ടം 69 പ്രകാരം തുടർ നടപടികൾ സ്വീകരിച്ച് സമയ പരിധിക്കുള്ളിൽ ലിക്വിഡേഷൻ പ്രവൃത്തികൾ പൂർത്തിയാക്കേണ്ടതുമാണ്.

ജില്ലാ വ്യവസായ കേന്ദ്രം,  
കോഴിക്കോട്.

(ഒപ്പ്)  
ജനറൽ മാനേജർ.

ഒക്ട്രീം നോട്ടീസ്

നമ്പർ LIQ/63/4243/2010.

2012 ജൂൺ 19.

കോഴിക്കോട് ജില്ലയിൽ കോഴിക്കോട് താലൂക്കിൽ പുതുപ്പാടി ആസ്ഥാനമാക്കി ക്ലിപ്ത ബാധ്യതയോടുകൂടി 25-2-1994-ൽ കേരള സഹകരണ സംഘം ആക്ട് പ്രകാരം രജിസ്റ്റർ ചെയ്ത എസ്. ഇൻഡ് (ഡി) 290-ാം നമ്പർ പുതുപ്പാടി ഗിരിജൻ കരിങ്കൽ തൊഴിലാളി വ്യവസായ സഹകരണ സംഘം എന്ന സഹകരണ സംഘത്തിന്റെ പ്രവർത്തനം 1969-ലെ കേരള സഹകരണ ചട്ടം 71 (2) (ബി) പ്രകാരം കോഴിക്കോട് ജില്ലാ വ്യവസായകേന്ദ്രം ജനറൽ മാനേജരുടെ 4-1-2012-ലെ സി 3/4243/2010-ാം നമ്പർ ഉത്തരവ് അനുസരിച്ച് അവസാനിപ്പിക്കുകയും കോഴിക്കോട് ജില്ലാ വ്യവസായ കേന്ദ്രം ജനറൽ മാനേജരുടെ 4-1-2012-ലെ സി 3/4243/2010-ാം നമ്പർ ഉത്തരവുപ്രകാരം എന്നെ ലിക്വിഡേറ്റായി നിയമിക്കുകയും ചെയ്തിരിക്കുന്നു.

ടി ഉത്തരവ് പ്രകാരം സംഘത്തിന്റെ ഇടപാടുകൾ അവസാനിപ്പിച്ച് സംഘം നിർത്തൽ ചെയ്യുവാൻ പോകുന്നതിനാൽ ടി സംഘത്തിൽനിന്നും വല്ല മുതലും കിട്ടാൻ അവകാശപ്പെട്ടവർ ആ വക അവകാശങ്ങളെപ്പറ്റി രേഖാമൂലം ഈ നോട്ടീസ് പരസ്യപ്പെടുത്തുന്ന തീയതി മുതൽ രണ്ടുമാസത്തിനകം ലിക്വിഡേറ്ററെ ബോധിപ്പിക്കേണ്ടതാണെന്ന് ഇതിനാൽ ഏവരെയും അറിയിച്ചുകൊള്ളുന്നു.

ജില്ലാ വ്യവസായ കേന്ദ്രം,  
കോഴിക്കോട്.

(ഒപ്പ്)  
ലിക്വിഡേറ്റർ.

നോട്ടീസ്

[1969-ലെ കേരള സഹകരണ നിയമം ചട്ടം 69 (2)  
വകുപ്പ് 72 (1) പ്രകാരം]

നമ്പർ JCI/PNR/128/2012.

2012 ജൂൺ 8.

1969-ലെ കേരള സഹകരണ സംഘം ആക്ടിലെ 72-ാം വകുപ്പ് 1-ാം ഉപവകുപ്പ് അനുസരിച്ച് കണ്ണൂർ ജില്ലാ വ്യവസായ കേന്ദ്രം ജനറൽ മാനേജർ അവർകളുടെ 18-1-2012-ാം തീയതിയിലെ സി6/363/11-ാം നമ്പർ ഉത്തരവ് പ്രകാരം കണ്ണൂർ ജില്ലയിൽ കണ്ണൂർ താലൂക്കിൽ പിലാത്തറ ആസ്ഥാനമായി രജിസ്റ്റർ ചെയ്തപ്പെട്ട മാതാ വുമൺസ് ഗാർമെന്റ്സ് ഇൻഡസ്ട്രിയൽ കോ-ഓപ്പ് സൊസൈറ്റി ലിമിറ്റഡ് നമ്പർ S.Ind(C) 181-ന്റെ പ്രവർത്തനം അവസാനിപ്പിക്കുന്നതിനായി ലിക്വിഡേറ്റർ ചുമതല ഏറ്റെടുത്തിട്ടുള്ളതാകുന്നു.

പ്രസ്തുത ഉത്തരവ് പ്രകാരം സംഘത്തിന്റെ ഇടപാടുകൾ അവസാനിപ്പിച്ച് സംഘം നിർത്തൽ ചെയ്യുവാൻ പോകുന്നതിനാൽ പ്രസ്തുത സംഘത്തിൽനിന്നും വല്ല മുതലുകളും കിട്ടുവാൻ അർഹതപ്പെട്ടവർ ആ വക അവകാശങ്ങളെപ്പറ്റി ഈ നോട്ടീസ് പരസ്യപ്പെടുത്തുന്ന തീയതി മുതൽ രണ്ടുമാസത്തിനകം ലിക്വിഡേറ്ററെ രേഖാമൂലം ബോധിപ്പിക്കേണ്ടതാണെന്ന് ഇതിനാൽ അറിയിച്ചുകൊള്ളുന്നു.

മേൽപ്പറഞ്ഞ അവധിക്കുശേഷം കിട്ടുന്ന യാതൊരു അവകാശവാദങ്ങളും പരിഗണിക്കുന്നതല്ല.

(ഒപ്പ്)

ലിക്വിഡേറ്റർ,  
മാതാ വുമൺസ് ഗാർമെന്റ്സ്  
ഇന്റ. കോ-ഓപ്പ് സൊസൈറ്റി  
ക്ലിപ്തം നമ്പർ S. Ind(C) 181  
ജൂനിയർ കോ-ഓപ്പറേറ്റീവ്  
ഇൻസ്പെക്ടർ,  
പയ്യന്നൂർ സർക്കിൾ.

ജില്ലാ വ്യവസായ കേന്ദ്രം,  
കണ്ണൂർ.